

സഫലതക്കുള്ള രണ്ട് ആധാരങ്ങൾ

ഇന്ന് ഖുദാ ദോസ്ത് ഫ്രണ്ടിന്റെ രൂപത്തിൽ തന്റെ കുട്ടികളുമായി കുടിക്കാഴ്ച നടത്തുകയാണ്. ഒരു ഖുദാ ദോസ്തിന് എത്ര കൂട്ടുകാരുണ്ടാകാം? ഫോറിനേഴ്സാണെങ്കിലോ ഫ്രണ്ട്ഷിപ്പിനെ കൂടുതൽ ഇഷ്ടപ്പെടുന്നവരാണ്. അപ്പോൾ ബാപ്ദാദ അച്ഛനുമാണ് സത്ഗുരുവുമാണ് ശിക്ഷകനുമാണ്, സർവ്വ സംബന്ധങ്ങളും നിറവേറ്റുന്നവനാണ്. ഇന്ന് എല്ലാവർക്കും ഏറ്റവും കൂടുതൽ പ്രിയപ്പെട്ട സംബന്ധം ഏതാണെന്നാണ് തോന്നുന്നത്? ചിലർക്ക് ടീച്ചറെയാണ് ഇഷ്ടം, ചിലർക്ക് പ്രിയതമനെയാണ് ഇഷ്ടം, മറ്റുചിലർക്ക് ഫ്രണ്ടിനെയാണ് ഇഷ്ടം എന്നാൽ ഒരാളല്ലേയുള്ളൂ അതുകൊണ്ട് ആ ഒരാളിനോട് ഏത് സംബന്ധം നിറവേറ്റിയാലും സർവ്വ പ്രാപ്തികളുണ്ടാകും. ഇത് ഇന്ദ്രജാലമാണ്. ആ ഒരാളിനോട് ആഗ്രഹിക്കുന്ന സംബന്ധം നിറവേറ്റുവാൻ സാധിക്കും. മറ്റെങ്ങും പോകേണ്ട ആവശ്യമില്ല. ഇയാളെക്കാൾ നല്ലൊരാൾ കിട്ടിയെങ്കിൽ എന്ന ഇച്ഛ തന്നെ സമാപ്തമാകും. സർവ്വ സംബന്ധങ്ങളിൽ പ്രീതി നിറവേറ്റുന്ന അനുഭവിക്കുകയാണിരിക്കുന്നത് അല്ലേ? ആയി കഴിഞ്ഞോ അതോ ആകാനിരിക്കുന്നതേയുള്ളോ? എന്തു തോന്നുന്നു. പൂർണ്ണ അനുഭവിയായി കഴിഞ്ഞോ? ഇന്ന് ഓഫീഷ്യൽ മുരളി നടത്തുവാൻ വന്നതല്ല. ബാപ്ദാദയും തന്റെ സർവ്വ സംബന്ധങ്ങളിൽ ദൂരേ ദൂരേ നിന്നും വന്നിട്ടുള്ള ആത്മാക്കളെ കണ്ട് ഹർഷിതനാവുകയാണ്. എല്ലാവരേക്കാൾ ദൂരദേശി ആരാണ്? നിങ്ങളെല്ലാവരും എന്തായാലും സാകാർ ലോകത്തിൽ നിന്നും വന്നവരല്ലേ. ബാപ്ദാദ ആകാരി ലോകത്തിനും ഉപരിയായിട്ടുള്ള നിരാകാർ വതനത്തിൽ നിന്നും ആകാർലോകത്തിലേക്കു വന്നു പിന്നെ സാകാർ ലോകത്തിലേക്കു വന്നു. ഏറ്റവും കൂടുതൽ ദൂരത്തു നിന്നും വന്നിട്ടുള്ളത് നിങ്ങളാണോ ബാബയോണോ? ഈ ലോകത്തിന്റെ കണക്കനുസരിച്ച് ഏറ്റവും കൂടുതൽ ദൂരത്തു നിന്നും വന്നിട്ടുള്ളവർക്ക് ബാപ്ദാദ സ്നേഹത്തോടുകൂടി ആശംസകൾ നൽകുകയാണ്. ഏറ്റവും കൂടുതൽ ദൂരത്തു നിന്നും വരുന്നവർ കൈ ഉയർത്തൂ. എത്ര ദൂരത്തു നിന്നുമാണോ വന്നത്, എത്ര മൈൽ കടന്നാണോ വന്നത് അത്രയും മൈലിനോട് കോടിമടങ്ങ് ചേർത്ത് ആശംസകൾ സ്വീകരിക്കൂ.

ഫോറിനേഴ്സ് എന്നാലർത്ഥം ഫോർ-ഏവർ. അങ്ങനെയുള്ള വരദാനികളല്ലേ. ഫോറിനേഴ്സ് അല്ല ഫോർ-ഏവർ. സദാ സേവനത്തിനു ഏവർറെഡി. നിർദ്ദേശം കിട്ടി പുറപ്പെട്ടു കഴിഞ്ഞു. ഇപ്പോളിപ്പോൾ അനുഭവം ചെയ്തു ഇപ്പോളിപ്പോൾ അനുഭവം നൽകുവാൻ ധൈര്യം കാണിച്ച് സേവനത്തിൽ ഉപസ്ഥിതരായി. ഇതു കണ്ട് ബാപ്ദാദ അതിയായി സന്തോഷിക്കുന്നു. ഒന്നിൽ നിന്നും അനേകം സേവാധാരികൾ നിമിത്തമായിരിക്കുന്നു. സേവനത്തിന്റെ സഫലതക്ക് വിശേഷമായി രണ്ട് ആധാരങ്ങൾ ഉണ്ട്, അത് അറിയാമോ? (പല ഉത്തരങ്ങൾ ഉയർന്നു) എല്ലാവരുടെയും ഉത്തരങ്ങൾ അനുഭവത്തിന്റെ കണക്കനുസരിച്ച് വളരെ ശരിയാണ്. അതു പോലെ സേവനത്തിലും സ്വയത്തിന്റെ ഉയരുന്ന കലയിലും ഉള്ള സഫലതയുടെ മുഖ്യ ആധാരം -ഒരു ബാബയോടുള്ള മുറിയാത്ത സ്നേഹമാണ്. ബാബയല്ലാതെ മറ്റൊന്നും കാണപ്പെടരുത്. സങ്കല്പത്തിലും ബാബ, വാക്കിലും ബാബ, കർമ്മത്തിലും ബാബയോടൊപ്പം. അങ്ങനെയുള്ള ലൗലീൻ ആത്മാവ് ഒരു വാക്ക് പറഞ്ഞാൽ പോലും അവരുടെ ആ സ്നേഹം നിറഞ്ഞ വാക്ക് മറ്റേ ആത്മാവിനെ സ്നേഹത്തിൽ കെട്ടിയിടും. അങ്ങനെയുള്ള ലൗലീൻ ആത്മാവിൽ നിന്നും വരുന്ന ബാബ എന്ന ഒരു വാക്ക് ഇന്ദ്രജാലത്തിന്റെ പണി ചെയ്യും. ലൗലീൻ ആത്മാവ് ആത്മീയ ഇന്ദ്രജാലമായി മാറുന്നു. ഒരു ബാബയോട് മാത്രം ലൗ എന്നാലർത്ഥം ലൗലീൻ ആത്മാവ്. സഫലതയുടെ രണ്ടാമത്തെ ആധാരം -ജ്ഞാനത്തിന്റെ ഓരോ പോയന്റിന്റെയും അനുഭവീ മുർത്തി ആയിരിക്കുക. ഉദാഹരണത്തിന് ഡ്രാമ എന്ന പോയന്റ്. ഒന്ന് അറിവിന്റെ ആധാരത്തിൽ പോയന്റ് പറയാം. രണ്ട് അനുഭവത്തിന്റെ ആധാരത്തിൽ പോയന്റ് പറയാം. ഡ്രാമ എന്ന പോയന്റിന്റെ അനുഭവീകൾ ആണെങ്കിൽ അവർ സദാ സാക്ഷി സ്റ്റേജിൽ സ്ഥിതി ചെയ്തിരിക്കും. ഏകരസമായിരിക്കും അചഞ്ചലരായിരിക്കും ഉറച്ചവരായിരിക്കും. ഇങ്ങനെയുള്ള സ്ഥിതിയിൽ സ്ഥിതി ചെയ്യുന്നവരെ അനുഭവീമുർത്തി എന്നു പറയും. റിസർട്ട് പുറമേയുള്ള രൂപത്തിൽ നല്ലതല്ല മോശമാണെങ്കിൽ പോലും ഡ്രാമ എന്ന പോയന്റിന്റെ അനുഭവീ ആത്മാവ് മോശമായതിൽ ഒരിക്കലും മോശത്തെ കാണില്ല മറിച്ച് അതിലും നല്ലതേ കാണൂ. സ്വമംഗളത്തിനുള്ള വഴി അതിലും കാണപ്പെടും. അമംഗളത്തിന്റെ അകൗണ്ട് ക്ലോസ്സ് ചെയ്തു. മംഗളകാരിയായ ബാബയുടെ കുട്ടികളായതു കാരണം, മംഗളകാരി യുഗമായതു കാരണം ഇപ്പോൾ മംഗളത്തിന്റെ അകൗണ്ട് തുറന്നിരിക്കുന്നു. ഈ അറിവിന്റെ അനുഭവത്തിലൂടെയും അധികാരത്തിലൂടെയും അചഞ്ചലരായിരിക്കും. എണ്ണി നോക്കുകയാണെങ്കിൽ നിങ്ങളുടെ അടുത്ത് എത്ര പ്രകാരത്തിലുള്ള അതോറിട്ടീസ് ഉണ്ട്. മറ്റാത്മാക്കളുടെ അടുത്ത് ഒന്നോ രണ്ടോ അതോറിട്ടീസ് കാണുമായിരിക്കും -ചിലർക്ക് സയൻസിന്റെ, ചിലർക്ക് ശാസ്ത്രങ്ങളുടെ ചിലർ വൈദ്യചികിത്സയുടെ ചിലർക്ക് എഞ്ചിനീയറിങ്ങിന്റെ അതോറിട്ടി ഉണ്ടായിരിക്കും. നിങ്ങളുടെ അടുത്ത് ഏത് അതോറിട്ടിയാണുള്ളത്?

ലിസ്റ്റെടുക്കുകയാണെങ്കിൽ നീണ്ടു പോകും. ഏറ്റവും ആദ്യത്തെ അതോറിട്ടി വേൾഡ് ആൾമൈറ്റി നിങ്ങളുടേതായെങ്കിൽ വേൾഡിനകത്തുള്ള എല്ലാ അതോറിട്ടീസും നിങ്ങളുടേതായില്ലേ, അങ്ങനെയുള്ള ഒരു ലിസ്റ്റ് തയ്യാറാക്കൂ. വിശ്വത്തിന്റെ ആദി മദ്ധ്യ അന്ത്യത്തിന്റെ അറിവിന്മേലുള്ള അതോറിട്ടി, ഏത് അറിവിന്റെ ഓർമ്മചിഹ്നമായിട്ടാണോ ശാസ്ത്രങ്ങളായ ബൈബിളും ഖുറാനുമുണ്ടായിട്ടുള്ളത് ആ അറിവാകുന്ന ഗീതാ ജ്ഞാനത്തെ സർവ്വ ശാസ്ത്രങ്ങളുടെയും പുസ്തകങ്ങളുടെയും മാതാവും പിതാവും എന്നു പറയുന്നു. ശിരോമണി എന്നു പറയുന്നു. ഡയറക്ട് ഗീത ആരാണ് കേട്ടുകൊണ്ടിരിക്കുന്നത്? (ബ്രാഹ്മണർ) അപ്പോൾ അതോറിട്ടിയായില്ലേ. ഇപ്രകാരം സർവ്വ ധർമ്മങ്ങളിൽ നമ്പർ വൺ ധർമ്മം ആരുടേതാണ്? നിങ്ങളുടെ ബ്രാഹ്മണ ധർമ്മത്തിൽ നിന്നുമാണ് മറ്റൊരാൾ ധർമ്മങ്ങളും ജനിക്കുന്നത്. ബ്രാഹ്മണ ധർമ്മം തായ്ത്തടിയായാണ്, ഇനിയുമുണ്ട് വിശേഷതകൾ. ബ്രാഹ്മണ ധർമ്മം ഡയറക്ട് പരംപിതാവ് സ്ഥാപിക്കുന്നതാണ്. മറ്റു ധർമ്മങ്ങൾക്ക് ധർമ്മപിതാക്കന്മാരുണ്ട്. എന്നാൽ ഈ ധർമ്മം പരമപിതാവിന്റേതാണ്. അത് കുട്ടികളിലൂടെയാണ് -സൺ ഓഫ് ഗോഡ് എന്നു പറയുന്നു, അവർ ഗോഡ് അല്ല. എന്നാൽ ഡയറക്ട് പരമപിതാവിന്റെ ശ്രേഷ്ഠ ധർമ്മം സ്ഥാപിക്കപ്പെട്ടു, ആ ധർമ്മത്തിന്റെ അതോറിട്ടിയുണ്ട്. ആദിപിതാവായ ബ്രഹ്മാവിന്റെ ഡയറക്ട് മുഖവംശാവലി എന്ന അതോറിട്ടിയുണ്ട്. സർവ്വ ശ്രേഷ്ഠ കർമ്മത്തിന്റെ പ്രാക്ടിക്കൽ ജീവിതത്തിന്റെ അതോറിട്ടിയുണ്ട്. ശ്രേഷ്ഠ കർമ്മത്തിന്റെ പ്രാലബ്ധം വിശ്വത്തിൽ അവൺഡ രാജ്യ അധികാരത്തിന്റെ അതോറിട്ടിയായിട്ടുണ്ട്, ഭക്തരുടെ അതോറിട്ടിയുണ്ട്. ഇനിയും ലിസ്റ്റെടുക്കുമെങ്കിൽ ധാരാളം ഉണ്ട്. മനസ്സിലായോ നിങ്ങളെത്ര വലിയ അതോറിട്ടിയാണെന്ന്. അങ്ങനെയുള്ള അധികാരികളെ ബാബയും നമസ്കരിക്കുന്നു. ബാബ ഏറ്റവും വലിയ അതോറിട്ടിയാണ്. ഇപ്രകാരം അതോറിട്ടിയുള്ളവരെ കണ്ട് ബാപ്റ്റാദാ ഹർഷിതനാവുകയാണ്.

എല്ലാവരും വളരെയധികം പരിശ്രമിച്ച് സേവന കാര്യത്തെ വിസ്താരത്തിലേക്കു കൊണ്ടു വന്നു. തന്റെ അലയുന്ന സഹോദരീ സഹോദരന്മാർക്ക് വഴി പറഞ്ഞു കൊടുത്തു. ദാഹിക്കുന്ന ആത്മാക്കൾക്ക് ശാന്തിയുടെയും സുഖത്തിന്റെയും അഞ്ചലി കൊടുത്ത് അവരെ തൃപ്ത ആത്മാവാക്കുന്നതിനുള്ള നല്ല പുരുഷാർത്ഥമാണ് ചെയ്യുന്നത്. ബാബയോട് ചെയ്ത പ്രതിജ്ഞ നിറവേറ്റിക്കൊണ്ട് ബാബക്കു മുന്നിൽ പുച്ചെടുക്കുക കൊണ്ടുവന്നിരിക്കുന്നു, ചെറുതോ വലുതോ ആകട്ടെ, ചെറുതും ബാബക്ക് പ്രിയപ്പെട്ടതാണ്. പ്രതിജ്ഞ നിറവേറ്റിയിരിക്കുന്നു, ഇനിയും വിസ്താരത്തെ പ്രാപ്തമാക്കിക്കൊണ്ടിരിക്കും. ചിലർ നെക്ലസ്സ് പണിതുകൊണ്ടു വന്നിരിക്കുന്നു, ചിലർ മാല കൊണ്ടുവന്നിരിക്കുന്നു, ചിലർ വള, ചിലർ റിംഗ് പണിതുകൊണ്ടുവന്നിട്ടുണ്ട്. ബാപ്റ്റാദയുടെ മുഴുവൻ ജലറിയിലേയും ഓരോ ഓരോ രത്നങ്ങൾ അമൂല്യ രത്നങ്ങളാണ്. ഉഗ്രനൊരു ജലറിയാണ് ബാപ്റ്റാദക്കു മുന്നിൽ കൊണ്ടു വന്നിരിക്കുന്നത്. ഇനി മുന്നോട്ട് എന്തു ചെയ്യണം? ജലറി എന്തു ചെയ്യണം? (പോളിഷ്). മധുബനിൽ വന്നാൽ പോളിഷ് താനേ നടക്കും. ഇനി ഷോക്കേസിൽ വയ്ക്കൂ. വിശ്വമാകുന്ന ഷോക്കേസിൽ ഈ ജലറിയുടെ തിളക്കം എല്ലാവർക്കും കാണപ്പെടണം. എങ്ങനെയാണ് ഷോക്കേസിൽ വരിക? ബാബയുടെ മുന്നിൽ വന്നു, ബ്രാഹ്മണരുടെ മുന്നിൽ വന്നു, വളരെ നന്നായി. ഇനി വിശ്വത്തിനു മുന്നിൽ വരണം. അങ്ങനെയൊരു പ്ലാനുണ്ടാക്കണം -വിശ്വത്തിന്റെ ഓരോ കോണിൽ നിന്നും ശബ്ദം ഉയരണം ഭഗവാന്റെ കുട്ടികൾ ഓരോ കോണിലും പ്രത്യക്ഷമായിരിക്കുന്നു എന്ന്. നാലു ഭാഗത്തു നിന്നും ഒരേ അലകൾ ഉയരണം. അത് ഭാരതത്തിലാകാം വിദേശത്താകാം. ഏതുപോലെ സമയത്തിന്റെ അന്തരത്തിലാണെങ്കിലും കാണപ്പെടുന്നത് ഒരേ സൂര്യനും ചന്ദ്രനുമാണോ, അതുപോലെ ജ്ഞാനസൂര്യന്റെ ഓരോ കോണിലും കാണപ്പെടണം. ജ്ഞാന നക്ഷത്രങ്ങളുടെ റിംജിന് നാലുഭാഗത്തും കാണപ്പെടണം. എല്ലാവരുടെയും സങ്കല്പത്തിലും വാക്കിലും ഇതേ കാര്യമായിരിക്കണം- ജ്ഞാനസൂര്യനോടൊപ്പം ജ്ഞാനനക്ഷത്രങ്ങൾ പ്രത്യക്ഷമായിരിക്കുന്നു എന്ന്. എല്ലാ ഭാഗത്തു നിന്നും വരുന്ന ശബ്ദങ്ങൾ ഒന്നു ചേർന്ന് മുഴക്കമാകും, പ്രത്യക്ഷതയുടെ സമയം വന്നു ചേരും. ഇപ്പോൾ ഗുപ്തമായ പാർട്ട് നടന്നുകൊണ്ടിരിക്കുന്നു. ഇനി പ്രത്യക്ഷതയിലേക്കു കൊണ്ടു വരു. ഇതിനുള്ള പ്ലാനുണ്ടാക്കൂ. പിന്നീട് ബാപ്റ്റാദയും അറിയിക്കാം. ഓരോ ഓരോ രത്നങ്ങളുടെ വിശേഷത വർണ്ണിക്കുവാനാണെങ്കിൽ അനേകം രാത്രികൾ കടന്നു പോകും. ഓരോ കുട്ടിയുടെയും വിശേഷത അവരുടെ മസ്തകത്തിൽ മണിയെന്നപോലെ തിളങ്ങിക്കൊണ്ടിരിക്കുന്നു.

അങ്ങനെയുള്ള സർവ്വ വിശേഷ ആത്മാക്കൾക്ക് സർവ്വ തെളിവുകളും അതായത് സേവനത്തിന്റെ തെളിവ് നൽകുന്നവർക്ക് സദാ സേവനത്തിലും ഓർമ്മയിലും കഴിയുന്ന സർവ്വീസബിൾ മാസ്റ്റർ ആൾമൈറ്റി അതോറിട്ടികൾക്ക് സർവ്വരുടെയും മനോകാമനകൾ പൂർത്തീകരിക്കുന്ന അതി പ്രിയരായ ലവ്ലീൻ കുട്ടികൾക്ക് ബാപ്റ്റാദയുടെ സ്നേഹ സ്മരണകളും നമസ്കാരവും.

പാർട്ടികളുമായി അവി്യക്ത ബാപ്റ്റാദയുടെ വ്യക്തിഗത കൂടിക്കാഴ്ച:

ന്യൂസിലാന്റ് പാർട്ടി- ന്യൂസിലാന്റുകാർക്ക് സദാ എന്താണ് ഓർമ്മയിലുള്ളത്? ന്യൂസിലാന്റുകാർക്ക് സദാ ഓർമ്മയിലുണ്ടായിരിക്കണം വിശ്വത്തിനു ന്യൂ ന്യൂസ് (പുതിയ വാർത്തകൾ) കൊടുക്കണമെന്ന്. വിശ്വത്തിനു ദിവസവും ന്യൂസ് കൊടുക്കണം. അപ്പോൾ ന്യൂസിലാന്റ് ആരായി തീരും? മുഴുവൻ വിശ്വത്തിനു ലൈറ്റ് ഹൗസ്സായി തീരും. എല്ലാവരുടെയും കണ്ണുകൾ ന്യൂസിലാന്റിലേക്കു തിരിയും എവിടെനിന്നുമാണ് ഈ വാർത്ത വന്നതെന്ന്. ഇപ്പോഴും നോക്കു പത്രങ്ങളിൽ വാർത്തകൾ വരുമ്പോൾ എല്ലാവരുടെയും ശ്രദ്ധ പോകുന്നത് ഏതു കാര്യത്തിലേക്കാണ്? എവിടെ നിന്നുമാണ് ഈ വാർത്ത വന്നതെന്നായിരിക്കും. അപ്പോൾ ന്യൂസിലാന്റ് അങ്ങനെയൊരു അത്ഭുതം കാണിക്കണം. ഒരു പുതിയ കാര്യം ചെയ്യൂ, പുതിയ പ്ലാനുണ്ടാക്കൂ. അത്ഭുതം കാണിക്കേണ്ടത് ഈ കാര്യത്തിലാണ് -അവിടെ നിന്നും അത്രയും ടീച്ചേഴ്സ് ഉണ്ടാകണം, അവർ എല്ലാ ഭാഗത്തേക്കും പരക്കണം. പിന്നെ പറയപ്പെടും ഏതുപോലെ പേര് അതു പോലെ പ്രവർത്തിയെന്ന്. എല്ലാവരും വളരെ വളരെ സിക്നീലദകളാണ്, എത്രയോ ദൂരേ ദൂരേ നിന്നും ബാബ തിരഞ്ഞെടുത്തതാണ്. ഭാരതം വിട്ടു പോയി എന്നാലും ഭാരതത്തിലെ അച്ഛൻ വിട്ടില്ല. ന്യൂസിലാന്റിന്റെ പുനോട്ടവും നന്നായി പുഷ്പിച്ചിട്ടുണ്ട്.

ട്രിനിഡാഡ് പാർട്ടി-ബാപ്റ്റാദ സദാ കുട്ടികളിൽ എന്തു വിശേഷതയാണ് കാണുന്നത്? ബാപ്റ്റാദ ഓരോ കുട്ടിയെ കാണുമ്പോഴും ആ കുട്ടിയുടെ 21 ജന്മത്തെ പ്രാലബ്ധി കാണുകയാണ്. എന്തായിരുന്നു, എന്തായി തീർന്നു, ഇനി എന്താകുവാൻ പോകുന്നു. മൂന്നു കാലങ്ങളും കണ്ട് ഭാവി എത്ര ശ്രേഷ്ഠമാണെന്നു കണ്ട് ഹർഷിതനാവുകയാണ്. നിങ്ങളോരോരുത്തരും സ്വന്തം പ്രാലബ്ധി മനസ്സിലാക്കി അനുഭവിച്ചറിഞ്ഞ് ഹർഷിതരാവാറുണ്ടോ? തന്റെ പ്രാലബ്ധി അത്രയും ശ്രേഷ്ഠമാണോ ഇന്ന് ഞങ്ങൾ ഇതാണ്, നാളെ ഇതാകാൻ പോകുന്നു. ഇത് ആവശ്യമാണ്, ബാബയുടേതായി മാറി എന്നാലർത്ഥം ബ്രാഹ്മണനായി മാറി. ബ്രാഹ്മണൻ തീർച്ചയായും ദേവതയായി മാറും. ബാക്കി ദേവതയിൽ എന്തു പദവി നേടും, അത് ഓരോരുത്തരുടെയും പുരുഷാർത്ഥത്തിനനുസരിച്ച്.

വരദാനം -അലൗകിക ലഹരിയുടെ അനുഭൂതിയിലൂടെ നിശ്ചയത്തിന്റെ പ്രമാണം നൽകുന്ന സദാ വിജയി ആയി ഭവിക്കൂ!

അലൗകിക ആത്മീയ ലഹരി നിശ്ചയത്തിന്റെ കണ്ണാടിയാണ്. നിശ്ചയത്തിന്റെ പ്രമാണമാണ് ലഹരി, ലഹരിയുടെ പ്രമാണമാണ് സന്തോഷം. ആരാണോ സദാ സന്തോഷത്തിലും ലഹരിയിലും കഴിയുന്നത് അവർക്കു മുന്നിൽ മായയുടെ ഒരു തന്ത്രവും നടക്കില്ല. ചിന്തയില്ലാത്ത ചക്രവർത്തിയുടെ രാജ്യത്തിനകത്തേക്ക് മായക്ക് കടക്കാനാവില്ല. അലൗകിക ലഹരി സഹജമായി പഴയ ലോകത്തെയും പഴയ സംസ്കാരത്തെയും മറപ്പിക്കും അതുകൊണ്ട് സദാ ആത്മീക സ്വരൂപത്തിന്റെ ലഹരിയിൽ, ആത്മീക ജീവിതത്തിന്റെ ലഹരിയിൽ, ഫരിസ്തയുടെ ലഹരിയിൽ അഥവാ ഭാവിയുടെ ലഹരിയിൽ കഴിയുമെങ്കിൽ വിജയിയായി മാറും.

സ്റ്റോഗൻ- മധുരതയുടെ ഗുണം ബ്രാഹ്മണ ജീവിതത്തിന്റെ മഹാനതയാണ്, അതുകൊണ്ട് മധുരമാകൂ, മധുരമാക്കൂ.